

L-iżbalji f'din is-silta huma kkoreġuti bl-**aħmar**.

L-uniku *bomber* **Ġermaniż** tat-tip Dornier (numru **sbatax**) ta' żmien it-Tieni Gwerra Dinjija li għadu jeżisti, se jittella' mill-Kanal **Ingliż**. Il-Mużew tal-Qawwa Rjali tal-Ajru (RAF) qal li t-tluġh ta' dan l-ajruplan madwar **tletin** kilometru **'l** barra mill-kosta ta' Kent, aktar minn **sebgħin** sena wara li twaqqqa' matul il-battalja fuq l-Ingilterra, se jfakkar l-ikbar irkupru ta' din ix-xorta f'ibhra Brittaniċi. Dan l-irkupru huwa r-**raba'** wiehed li qed isir minn Godwin Sands.

L-**eżistenza** tal-ajruplan għet magħrufa meta dan kien **lokalizzat** minn **seba'** għaddasa fl-2008 **f'fond** ta' madwar **hamsin** pied fuq sodda tal-**ġibs** bi ftit **terrapien** madwaru. Hu mifhum li dan l-ajruplan jinsab f'qagħda tajba ħafna. **Minbarra** l-effetti tal-ħajja marittima, l-ajruplan għadu **intatt**. Ir-roti prinċipali fl-*undercarriage* baqgħu minfuħin u, skont l-esperti, iż-**żewġ skrejjen** juru b'mod ċar il-ħsara li saret lill-*bomber* fl-aħħar inżul tiegħu.

Kien **ikkonfermat** li l-proċess biex l-ajruplan jitla' mill-baħar kien se jieħu **erba'** ġimgħat u mhux **sebgħa**, kif kien maħsub. Anzi, qed **jingħad** ukoll li jista' jieħu **tliet** ġimgħat biss jekk il-**kundizzjonijiet** tat-temp jippermettu. It-tluġh ta' dan l-ajruplan **mill**-baħar se jkun **possibbli** minhabba għotja finanzjarja ta' aktar minn **tliet mija** u erbgħa u **erbgħin** elf lira sterlina **min**-National Heritage Memorial Fund (NHMF).

L-ajruplan huwa xhud tal-battalja fuq l-Ingilterra kif ukoll tal-bumbardament fuq Londra u ta' blier fil-qrib. Dan l-ajruplan se jkun qed jippermetti **wkoll** lill-mużew biex jippreżenta storja usa' tal-battalja fuq l-Ingilterra u **jenfasizza** s-**sagrifiċċji** li saru minn bdoti żgħażaġh taż-**żewġ** qawwiet tal-ajru u ta' diversi nazzjonijiet oħrajn. Malli l-ajruplan jittella' mill-ilma, se jibda x-xogħol biex id-Dornier **ikun** konservat u **mhejji għall**-wiri. Ix-xogħol se jkun qed isir fiċ-Ċentru ta' **Konservazzjoni** tal-Mużew tal-RAF f'Cosford fi Shropshire. L-ajruplan se jingħaqad ma' **eluf** ta' oġġetti oħra li ġew salvati mill-NHMF bi **spiża** ta' aktar minn tliet mija u **dsatax-il miljun** lira sterlina.